

# नव भारत



## एक नजर में



आज ईद है  
प्रीमियम पेट्रोल दो  
रुपए महंगा

नई दिल्ली, 20 मार्च. तेल विपणन कंपनियों ने शुक्रवार से प्रीमियम पेट्रोल के दाम दो रुपये प्रति लीटर बढ़ा दिए हैं, जबकि खुदरा (सामान्य) पेट्रोल और किसी भी तरह के डीजल की कीमतों में कोई बदलाव नहीं किया गया है. देश की सबसे बड़ी तेल विपणन कंपनी इंडियन ऑयल कॉर्पोरेशन से प्राप्त जानकारी के अनुसार, दिल्ली के इरविन रोड सर्विस स्टेशन पर प्रीमियम पेट्रोल 'एक्सपी95' की कीमत 101.89 रुपये प्रति लीटर हो गयी है।

रिटर्न फाइल करना  
हुआ आसान

नई दिल्ली, 20 मार्च. केंद्र सरकार ने शुक्रवार को आयकर नियम, 2026 के लिए अधिसूचना जारी कर दी है. इससे नए आयकर अधिनियम 2026 के लिए प्रारंभ तैयार होगा, जो कि 1 अप्रैल 2026 से लागू होने वाला है, जिसमें पारदर्शिता, अधिक सख्त डिस्कलोजर और बेहतर अनुपालन पर ध्यान केंद्रित किया गया है. केंद्रीय प्रत्यक्ष कर बोर्ड (सीबीडीटी) ने ई-राजपत्र में आयकर नियम, 2026 प्रकाशित किए हैं। जो पूर्ववर्ती प्रावधानों का स्थान लेते हैं और आगामी वित्तीय वर्ष 2026-27 के लिए एक विस्तृत ढांचा निर्धारित करते हैं.

## हमलों में अली मोहम्मद की मौत

▶ इरान को एक और झटका

▶ अमेरिका-इजरायल और इरान युद्ध का 20वां दिन

नेहरान 20 मार्च (वार्ता) अमेरिका-इजरायल और इरान युद्ध 20 दिन से जारी है. इरान के रिक्वोल्यूशनरी गार्ड्स ने शुक्रवार तड़के अमेरिकी-इजरायली हवाई हमलों में अपने प्रवक्ता अली मोहम्मद नडनी के मारे जाने की पुष्टि की है. यह हमला उनके उस बयान के कुछ ही मिनटों बाद हुआ, जिसमें उन्होंने चल रहे युद्ध के बावजूद मिसाइल उत्पादन जारी रहने की बात कही थी. गत 28 फरवरी को सर्वोच्च



नेता अयातुल्ला अली खामेनेई के मारे जाने के बाद से इरान के शीर्ष नेतृत्व के खिलाफ चल रहे अभियानों की श्रृंखला में यह एक और बड़ी घटना है. इससे पहले, इजरायल ने इरान के खुफिया मामलों के मंत्री इस्माइल खतीब के मारे जाने की जानकारी दी थी. वह 2022-2023 के महासा अमीनी विरोध प्रदर्शनों को दबाने और विदेशों में इजरायलियों और अमेरिकियों के खिलाफ ऑपरेशनों में शामिल थे. इस सप्ताह इरानी सुरक्षा प्रमुख अली

लारीजानी और बासिज अर्धसैनिक बल के प्रमुख गुलामरेजा सुलेमानी भी इजरायली हवाई हमलों में मारे गए हैं. इरान ने इन हमलों को कायरतापूर्ण बताया हुए निंदा की है. इरानी विदेश मंत्री अब्बास अराघची ने कहा कि अमेरिकी और इजरायली यह समझने में असमर्थ हैं कि इरान के पास स्थापित राजनीतिक, आर्थिक और सामाजिक संस्थानों के साथ एक मजबूत ढांचा है. उन्होंने जोर देकर कहा कि इरान की सर्वोच्च राष्ट्रीय सुरक्षा परिषद के शक्तिशाली सचिव अली लारीजानी के मारे जाने के बावजूद इरानी नेतृत्व को कोई घातक झटका नहीं लगेगा.

नेतन्याहू ने कहा- मैं अभी जिंदा हूँ

इजरायल के प्रधानमंत्री बेजाकिन नेतन्याहू ने घोषणा की है कि अब इरान के पास यूरेनियम संवर्धन और बेलिस्टिक मिसाइल बनाने की क्षमता नहीं बची है. ऑपरेशन रोसिंग लाइन के 20 दिन पूरे होने पर यहां विदेशी पत्रकारों को संबोधित करते हुए नेतन्याहू ने अपनी मौत की अप्वाहों का भी मजाक उड़ाया और कहा मैं जिंदा हूँ। और आप सभी इसके गवाह हैं. उन्होंने कहा कि ऑपरेशन रोसिंग लाइन का उद्देश्य अयातुल्ला शासन से पैदा हुए अस्तित्वगत खतरों को समाप्त करना है.

इरान युद्ध को तत्काल बंद करें: रूस

रूसी विदेश मंत्रालय ने फारस की खाड़ी क्षेत्र में उत्पन्न स्थिति के संबंध में कहा कि मास्को अमेरिका और इजरायल द्वारा इरान के खिलाफ 'बिना उकसावे वाले आक्रमण' से उत्पन्न शत्रुता को तत्काल समाप्त करने का आह्वान करता है. रूसी विदेश मंत्रालय ने कहा कि मास्को लगातार मित्र अरब देशों और इरान के बीच शांतिपूर्ण, सुरक्षित एवं पड़ोसी देशों के साथ सहअस्तित्व वाली परिस्थितियां बनाने की आवश्यकता की वकालत करता है.

## मोदी के 14, शाह के 8 और सीएम योगी के 8 कार्यक्रम



नई दिल्ली, 20 मार्च. पश्चिम बंगाल विधानसभा चुनाव के मद्देनजर भाजपा ने अपना मेगा चुनावी अभियान तैयार कर लिया है. भाजपा अपने शीर्ष नेताओं के जरिए बड़े पैमाने पर जनसंपर्क और शक्ति प्रदर्शन करने की रणनीति पर काम कर रही है. प्रधानमंत्री नरेंद्र मोदी राज्य में कुल 14 कार्यक्रमों में भाग लेंगे. इनमें भव्य रोड शो और जनसभाएं शामिल हैं, जिनके जरिए मतदाताओं तक पार्टी का संदेश

मोदी ने थाईलैंड के पीएम को दी बधाई  
नई दिल्ली, 20 मार्च. प्रधानमंत्री नरेंद्र मोदी ने शुक्रवार को थाईलैंड के प्रधानमंत्री अणुतिन चर्नवािकुल के चुनाव पर उन्हें बधाई दी. पीएम ने भारत-थाईलैंड साझेदारी को मजबूत करने के लिए नेतृत्व के साथ मिलकर काम करेंगे।

पहुंचाया जाएगा. केंद्रीय गृह मंत्री अमित शाह 8 कार्यक्रमों में हिस्सा लेंगे, जिनमें रोड शो और जनसभाएं शामिल हैं. उत्तरप्रदेश के मुख्यमंत्री योगी आदित्यनाथ भी बंगाल में 8 कार्यक्रमों में हिस्सा लेंगे.

## सीजेआई ने चुनाव आयुक्त नियुक्ति मामले से खुद को किया अलग

नई दिल्ली, 20 मार्च.



सीजेआई सुर्यकांत ने शुक्रवार को चुनाव आयोग नियुक्ति कानून से जुड़ी याचिकाओं की सुनवाई से खुद को अलग कर लिया. उन्होंने कहा, मुझ पर हितों के टकराव का आरोप लग सकता है. यहां हितों का टकराव है. उस समय उनके साथ जस्टिस जॉयमाल्या बागची और जस्टिस विपुल एम पंचोली भी बेंच में मौजूद थे. यह बेंच उन जनहित याचिकाओं (पीआईएल) पर

सुनवाई कर रही थी, जिनमें 2023 के उस कानून को चुनौती दी गई है, जिसमें मुख्य चुनाव आयुक्त (सीईसी) और अन्य चुनाव आयुक्तों की नियुक्ति करने वाली समिति से सीजेआई को हटा दिया है. याचिकाकर्ताओं की ओर से पेश वकील प्रशांत भूषण ने भी सीजेआई की इस बात का समर्थन किया. उन्होंने सुझाव दिया कि मामले को ऐसी बेंच के सामने रखा जाए, जिसमें कोई संभावित सीजेआई न हो, ताकि पक्षपात की आशंका न रहे. इस सुझाव को स्वीकार करते हुए सीजेआई ने निर्देश दिया कि यह मामला 7 अप्रैल को दूसरी बेंच के सामने सूचीबद्ध किया जाए.

## गंभीर लापरवाही: एअर इंडिया ने गलत मॉडल का प्लेन भेजा



नई दिल्ली, 20 मार्च. एयर इंडिया की वैक्यूमर जाने वाली फ्लाइट एआई185 से एक बड़ी गलती हो गई. इसने उड़ान के लगभग चार घंटे बाद यू-टर्न लिया और दिल्ली वापस लौट आई. विमान में 300 से ज्यादा यात्री मौजूद थे. यह घटना तब हुई जब विमान को गलती से बोइंग 777-200 एलआर मॉडल का इस्तेमाल किया गया, जबकि एयर इंडिया को कनाडाई हवाई क्षेत्र में केवल बोइंग 777-300 ईआर फ्लीट को ही ऑपरेट करने की मंजूरी है.

दिल्ली से दोपहर 11.34 बजे उड़ान भरने के बाद प्लेन पूर्व दिशा में आगे बढ़ा, लेकिन चीनी हवाई क्षेत्र में कुनिंग के पास पहुंचने पर एयरलाइन को यह गलती का एहसास हुआ. इस कारण विमान को वापस बुला लिया गया और कुल 7 घंटे 54 मिनट की उड़ान के बाद यह सुरक्षित रूप से दिल्ली में उतर गया. यह ऑपरेशनल चूक काफी महंगी साबित हुई क्योंकि बोइंग 777 जैसे बड़े विमान प्रति घंटे 8-9 टन ईंधन जलाते हैं, जिससे लाखों रुपये का नुकसान हुआ. एविएशन नियमों में विभिन्न एयरलाइंस के लिए अलग-अलग एयरक्राफ्ट टाइप की मंजूरी होती है और यहां यह नियमित चेक न होने से समस्या पैदा हुई.

## 300 अवैध बेटिंग वेबसाइट्स-एप्स को किया ब्लॉक

▶ अवैध ऑनलाइन जुआ और सट्टेबाजी पर सख्ती

▶ अब तक कुल 8400 प्लेटफॉर्म पर बैन

नई दिल्ली, 20 मार्च. सरकार ने अवैध ऑनलाइन जुआ और सट्टेबाजी के खिलाफ एक प्रभावी कदम उठाया है. इसके अंतर्गत 300 वेबसाइट्स और एप्स को ब्लॉक कर दिया है. सरकारी सूत्रों के अनुसार, अब तक कुल 8,400 प्लेटफॉर्म पर बैन लगाया जा चुका है. इनमें से लगभग 4,900 वेबसाइट्स को ऑनलाइन गेमिंग एक्ट लागू होने के बाद ब्लॉक किया गया. इन प्लेटफॉर्मों में ऑनलाइन स्पोर्ट्स बेटिंग प्लेटफॉर्म, ऑनलाइन कसिनो



जिसमें स्लॉट्स, रूलेट और लाइव डीलर गेम्स शामिल हैं, पी-टू-पी बेटिंग एक्सचेंज, सट्टा/मटका नेटवर्क और रियल मनी कार्ड ऐप्स भी शामिल हैं. सरकारी अधिकारियों का कहना है कि इन अवैध वेबसाइट्स के माध्यम से करोड़ों रुपये का लेनदेन हो रहा था, जो समाज के लिए हानिकारक था. सरकार ने आईटी एक्ट और अन्य संबंधित

कानूनों के तहत लगातार निगरानी और कार्रवाई जारी रखी है. ऑनलाइन गेमिंग एक्ट के लागू होने के बाद, अवैध सट्टेबाजी के खिलाफ कार्रवाई और भी तेज हो गई है. यह कदम न केवल डिजिटल स्पेस को सुरक्षित बनाने के लिए है, बल्कि अवैध गतिविधियों पर लगाम लगाने के लिए भी महत्वपूर्ण है.

**1**  
Hero  
WORLD'S  
NUMBER  
MOTORCYCLE & SCOOTER COMPANY  
FOR 25 YEARS  
IN A ROW

INTRODUCING  
**Destini 110**

हीरो का स्कूटर  
स्कूटर का हीरो

कैश डिस्काउंट  
**₹3000\***

SCAN TO KNOW MORE

एक्स-शोरूम कीमत  
**₹73,200\***

इंस्टेंट डिस्काउंट  
**₹10,000\*** तक

HDFC BANK | SBI card | Credit Card

Powered by pine labs

Hero GoodLife

Stand a chance to win Gold and Silver Coins and many more assured benefits\*

TOLL FREE  
**1800 266 0018**

Hero MotoCorp Ltd. Regd. Office: The Grand Plaza, Plot No.2, Nelson Mandela Road, Vasant Kunj Phase - II, New Delhi - 110070, India. | CIN: L35911DL1984PLC017354 | For further information, contact your nearest Hero MotoCorp authorised outlet or visit us on www.HeroMotoCorp.com. Accessories and features shown may not be a part of standard fitment. Always wear a helmet while riding a two-wheeler. \*Based on internal testing of 110cc scooters and on the testing report of govt Certified agency. Ex-Showroom Price of Destini110 VXi in Madhya Pradesh. \*T&C apply.